

Pagna ewlenija>Registri - kummerċjali, dwar l-insolvenza u tal-artijiet>Registri kummerċjali fil-pajjiżi tal-UE

Registri kummerċjali fil-pajjiżi tal-UE

Slovakkja

Din it-taqsimat tipprovdi ħarsa ġenerali lejn ir-registru kummerċjali Slovakk.

X'informazzjoni fih ir-registru kummerċjali?

L-**Obchodný register** [ir-registru kummerċjali] huwa lista pubblika li fiha *data* statutorja li tikkonċerna lill-imprendituri, lill-kumpaniji u lil entitajiet ġuridici oħrajn, meta dan ikun meħtieġ minn leġiżlazzjoni separata.

Il-lista hija amministrata, mil-lat tekniku u ta' programmazzjoni, mill-**Ministerstvo spravodlivosti Slovenskej republiky** [il-Ministeru tal-Ġustizzja tar-Repubblika Slovakkja].

Ir-registru kummerċjali jinżamm mir-registrowé súdy [il-Qrati tar-Registru] (il-Qorti Distrettwali fis-sede tal-Qorti Reġjonali).

L-aċċess għar-registru tan-negozju huwa bla ħlas?

Ir-registru kummerċjali u r-registru tad-dokumenti huma miftuħa għal kulhadd. Aċċess għar-registru kummerċjali u estratti minnu huma suġġetti għal ħlas.

Madankollu, jekk xi hadd jitleb estratt elettroniku mir-registru kummerċjali jew kopja elektronika ta' dokument iddepożitat jew konferma elektronika li dokument partikolari ma jkunx ġie ddepożitat fir-registru tad-dokumenti, il-qorti tar-registru toħroġ id-dokumenti rilevanti elettronikament u mingħajr ħlas.

Huwa possibbli wkoll li tapplika mingħajr ħlas għal estratt mir-registru kummerċjali, għal kopja ta' dokument iddepożitat jew għal konferma li dokument partikolari ma ġiex iddepożitat fir-registru tad-dokumenti permezz tas-sistema ta' interkonnessjoni għar-registri kummerċjali ċentrali, ir-registri kummerċjali u r-registri tal-kumpaniji (is-Sistema ta' Interkonnessjoni tar-Registri Kummerċjali (BRIS)).

Kif tifttex fir-registru kummerċjali

It-tiftix jista' jsir bis-Slovakk u bl-Ingliż.

Tista' tfttex fl-**obchodný register** skont:

obchodné meno [l-isem kummerċjali]

identifikačné číslo [in-numru ta' identifikazzjoni]

sídlo [l-uffiċċju rreġistrat]

spisová značka [numru ta' referenza]

priezvisko a meno osoby [kunjom u isem il-persuna]

Kemm jista' wieħed joqgħod fuq id-dokumenti fir-registru?

L-Att Nru 513/1991 (il-Kodiċi Kummerċjali), kif emendat, jispeċifika meta tista' tiġi invokata d-*data* mdaħħla fir-registru kummerċjali u, fejn xieraq, il-kontenut tad-dokumenti ddepożitati hemmhekk.

Id-*data* mdaħħla fir-registru kummerċjali hija effettiva fil-konfront ta' terzi mid-*data* tal-pubblikazzjoni tagħha. Il-kontenut ta' dokumenti li jridu jiġu ppubblikati bil-liġi huwa effettiv fir-rigward ta' partijiet terzi mid-*data* ta' notifika fil-Ġurnal Kummerċjali li d-dokumenti ġew depożitati fir-registru tad-dokumenti.

Minn dak il-punt 'il quddiem, terzi jistgħu jinvokaw id-*data* jew il-kontenut tad-dokumenti ppubblikati. Madankollu, dan ma japplikax jekk persuna rreġistrata tkun tista' turi li parti terza kellha għarfien preċedenti tad-*data* jew tal-kontenut tad-dokument.

Madankollu, persuna rreġistrata ma tistax tinvoka *data* ppubblikata jew il-kontenut ta' dokumenti fir-rigward ta' terzi fi żmien 15-il jum mill-pubblikazzjoni tagħhom f'każijiet fejn it-terzi jkun jistgħu juru li ma setgħux ikunu jafu minn qabel b'dik id-*data* jew dak il-kontenut tad-dokument.

Wara dak il-perjodu, wieħed jista' joqgħod fuq id-*data* rreġistrata u l-kontenut tad-dokumenti ddepożitati fir-registru tad-dokumenti.

It-terzi dejjem jistgħu jinvokaw il-kontenut ta' dokumenti jew *data* li tkun għadha ma ddaħħlilx fir-registru kummerċjali jew għadha ma ġiex iddepożitata fir-registru tad-dokumenti, sakemm dak il-kontenut jew *data* ma jkollhomx effett vinkolanti biss wara li jiddaħħlu fir-registru kummerċjali.

F'każ ta' discrepanza bejn *data* rreġistrata u *data* ppubblikata jew bejn il-kontenut ta' dokumenti ddepożitati u ta' dokumenti ppubblikati, il-persuna (il-kumpanija) irreġistrata tkun tista' toqgħod fuq il-verzjoni ppubblikata fil-konfront ta' terzi. Madankollu, jekk turi li parti terza kienet taf bil-kontenut tad-*data* rreġistrata jew bil-kontenut tad-dokument iddepożitat, hija tista' toqgħod fuqhom.

L-istorja tar-registru kummerċjali

Ir-registru kummerċjali ġie stabbilit fl-1992 wara l-adozzjoni tal-Att Nru 513/1991 (il-Kodiċi Kummerċjali) u ħa post ir-registru tal-kumpaniji li kien hemm qabel.

Il-Kodiċi Kummerċjali (l-Artikoli 27- 34) emenda l-kamp ta' applikazzjoni tar-registru kummerċjali sal-2004.

Fl-1 ta' Frar 2004, l-Att Speċjali Nru 530/2003 dwar ir-registru kummerċjali u li jemenda ċerti atti oħra daħal fis-seħħ u introduċa rekwiżiti legali ġodda applikabbli għar-registru kummerċjali. Wara l-introduzzjoni tal-att speċjali, ir-responsabbiltà tal-aspett legali tar-registru kummerċjali tneħħiet parzjalment mill-Kodiċi tal-Kummerċ.

Issa r-registru kummerċjali jinżamm b'mod elettroniku. Ir-registru tad-dokumenti jinżamm fuq il-karta u elettronikament. (Mill-1 ta' Ottubru 2020 ir-registru tad-dokumenti nżamm elettronikament sakemm ma jkunx previst mod ieħor fl-Att Nru 530/2003 (l-Att dwar ir-Registru Kummerċjali)).

Hoġġ relatati

Ir-registru kummerċjali

Ir-registru kummerċjali tar-Repubblika Slovakkja

L-aħħar aġġornament: 25/04/2022

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.